

శాంతి భద్రతలకు విఘాతం కలిగిస్తే కఠిన చర్యలు

- జిల్లా ఎస్పీ సునీతరెడ్డి
- గోపాల్పేట, ఏదుల మండలాల్లో నామినేషన్ కేంద్రాల ఆకస్మిక తనిఖీ

2



నటి **ఫోకస్ న్యూస్**
అను నిత్యం...ప్రజా పక్షం...
తెలుగు డిజిటల్ దినపత్రిక

తెలంగాణ జల్లాలు

శుక్రవారం 28, నవంబర్ 2025

పేజీలు:4

స్థానిక ఎన్నికల వేళ

ఎర్రబెల్లికి

ఎదురుదెబ్బ

పాలకుర్తి నియోజకవర్గంలో కాంగ్రెస్ కి పెరుగుతున్న ప్రజాదరణ

తొర్రూర్, పెద్దవంగర మండలాల్లో కాంగ్రెస్ ప్రభంజనం!

- పాలకుర్తి నియోజకవర్గ వ్యాప్తంగా బిఆర్ఎస్ నుండి కాంగ్రెస్ లోకి భారీ చేరికలు
- బిఆర్ఎస్ కంచుకోటకు బీటలు, తండాల నుంచే మొదలైన వలసలు!
- వందలాది కీలక నేతలు బిఆర్ఎస్ కు రాజీనామా! • కండువా కప్పి

ఆహ్వానించిన రుహాన్మిరెడ్డి



పూర్తి కథనం 2లో..



ప్రజాధనం వర్సెస్ ప్రైవేట్ ధనం

రాయపర్తి, (నేటి ఫోకస్ న్యూస్ ప్రతినీధి/మచ్చ శాసన్)-నవంబర్ 27:

సర్పంచ్ ఎన్నికల్లో ఒక అభ్యర్థి రూ.50లక్షలు ఎలా ఖర్చు చేయగలుగుతున్నారో ఆ డబ్బు తన కష్టాంతమా లేదా భవిష్యత్తులో గ్రామానికి వచ్చే నిధుల్లో వాటా కోసం అప్పు తెచ్చారా ఒక సర్పంచ్ పదవికి వచ్చే జీతం, సదుపాయాలు

ఆ ఖర్చును పూడ్చగలవా పూడ్చలేకపోతే, ఆ రూ.50లక్షలను కోటి రూపాయలుగా మార్చుకోవాలని ఎందుకు చూస్తున్నారు అంటే, ప్రతి ఓటరుకు ఇచ్చిన రూ.౩,500కి, తిరిగి గ్రామం నుంచి రూ.౩5,000 వసూలు చేయాలని ప్రణాళిక వేస్తున్నారు. మిగతా 2లో..

- సర్పంచ్ ఎన్నికల వెనుక నగ్న సత్యం!
- ఓటుకు రూ.500 రేటు.. • గ్రామ భవిష్యత్తును కొంటున్న వ్యాపారులు!
- రూ.50 లక్షల పెట్టుబడి.. రూ.1కోటి లాభం కోసం పన్నాగం!
- అభివృద్ధి దేవుడెరుగు సర్పంచ్ పదవి.. ప్రజా సేవ కాదు, బడా వ్యాపారం
- మేలుకో గ్రామస్థుడా!

స్థానిక ఎన్నికల వేళ ఎర్రబెల్లికి ఎదురుదెబ్బ



పాలకుర్తి నియోజకవర్గం, (నేటి ఫోకస్ న్యూస్)-నవంబర్ 27:

స్థానిక ఎన్నికల సమయం దగ్గరకు దుతున్న వేళ పాలకుర్తి నియోజకవర్గంలో రాజకీయాలు ఒక్కసారిగా వేడెక్కాయి. నియోజకవర్గ వ్యాప్తంగా ప్రతిపక్ష బీఆర్ఎస్ పార్టీకి చెందిన వందలాది మంది కీలక నాయకులు, కార్యకర్తలు ఆ పార్టీకి రాజీనామా చేసి.. గురువారం అధికార కాంగ్రెస్ తీర్థం పుచ్చుకున్నారు. బీఆర్ఎస్ కంచుకోటగా చెప్పుకునే ఎర్రబెల్లికి చెందిన నియోజకవర్గంలో వందలాది మంది నేతలు, కార్యకర్తల వలసలు తండాల నుంచే మొదలయ్యాయి. ఈ చేరికల తో పాలకుర్తి నియోజక వర్గంలో కాంగ్రెస్ పార్టీకి పట్ల పెరుగుతున్న ఆదరణకు నిదర్శనమని రాజకీయ విశ్లేషకులు భావిస్తున్నారు.

తొర్రూరు, పెద్దవంగర మండలాల్లో భారీ చేరికలు

తొర్రూరు మండలం చర్లపాలెం గ్రామంలో స్థానిక ఎన్నికల వేళ రాజకీయ వాతావరణ ఊహించని మలుపు తిరిగింది. ఇప్పటివరకు బీఆర్ఎస్ పార్టీ బలమైన నాయకులు పెద్ద ఎత్తున పార్టీ మారడం, ఆ పార్టీకి పెద్ద ఎదురుదెబ్బ తగిలినట్లు అయింది. చర్లపాలెం గ్రామానికి చెందిన బీఆర్ఎస్ మాజీ సర్పంచ్ సట్ల నాగలక్ష్మి, మాజీ ఎంపీటీసీ ధర్మారపు కిరణ్ లతో సుమారు వందమంది ముఖ్య నాయకులు, కార్యకర్తలతో.. బీఆర్ఎస్ నుంచి కాంగ్రెస్ లో చేరారు. అలాగే, పెద్దవంగర తండాలో కూడా బీఆర్ఎస్ పార్టీకి చెందిన

దాదాపు 11 మంది వార్డు సభ్యులు, ముఖ్య నాయకులు పార్టీకి రాజీనామా చేశారు. జాబోత్ దేవా నాయక్, యకు నాయక్, లింగా నాయక్, మోహన్ నాయక్ వంటి కీలక నాయకులు ఈరోజు టీపీ సీసీ వెస్ ప్రెసిడెంట్ రూన్సి రాజేందర్ రెడ్డి సమక్షంలో కాంగ్రెస్ కండువా ధరించారు. ఈ చేరిక స్థానికంగా బీఆర్ఎస్ పునాదులను కదిలించింది.

అదే విధంగా, పెద్దవంగర మండలం RC తండాలోనూ బీఆర్ఎస్ పార్టీకి భారీ ఎదురుదెబ్బ తగిలింది. మాజీ ఉప సర్పంచ్ అమ్మ సక్కు నాయక్, భోజ్య నాయక్, నెహ్రూ నాయక్ లాంటి సీనియర్ నేతలు సైతం రూన్సి రాజేందర్ రెడ్డి చేతుల మీదుగా కాంగ్రెస్ లో చేరి, రాబోయే స్థానిక ఎన్నికల్లో కాంగ్రెస్ విజయానికి కృషి చేస్తామని ప్రకటించారు.

అనంతరం.. టిపిసీసీ ఉపాధ్యక్షురాలు రూన్సి రెడ్డి మాట్లాడుతూ.. కాంగ్రెస్ పార్టీలో చేరిన ప్రతి ఒక్కరికి సమూహిత స్థానం, గౌరవం కల్పిస్తామని, పార్టీ బలపడేందుకు, గ్రామాల అభివృద్ధి కోసం అందరం కలిసికట్టుగా పనిచేయాలి. రాబోయే స్థానిక సంస్థల ఎన్నికల్లో కాంగ్రెస్ అభ్యర్థులు విజయం సాధించేందుకు ప్రతి కార్యకర్త కృషి చేయాలని అన్నారు.

***రాబోయే పరిణామాలకు కొత్త ఊపు**

రెండు మండలాల్లో జరిగిన భారీ చేరికలతో కాంగ్రెస్ పార్టీ క్షేత్ర స్థాయిలో మరింత బలోపేతం అయింది. స్థానిక ఎన్నికల్లో గ్రామ స్థాయి నుంచి ఎదురయ్యే పోటీని తట్టుకునే శక్తి బీఆర్ఎస్ కోల్పోతుందని, కాంగ్రెస్ పార్టీకి ఈ చేరికలు కొత్త ఊపునిచ్చి విజయానికి మార్గం సుగమం చేశాయని రాజకీయ వర్గాలు అంచనా వేస్తున్నాయి. ఈ అనూహ్య వలసల కారణంగా బీఆర్ఎస్ నాయకత్వంలో భయం మరియు ఆందోళన మొదలైనట్లుగా స్పష్టమవుతుంది అని విశ్లేషకులు అంటున్నారు.



శాంతి భద్రతలకు విఘాతం కలిగిస్తే కఠిన చర్యలు

వనపర్తి ప్రతినిధి, (నేటి ఫోకస్ న్యూస్)-నవంబర్ 28:

స్థానిక సంస్థల ఎన్నికల్లో ఎవరైనా శాంతి భద్రతలకు విఘాతం కలిగిస్తే కఠిన చర్యలు తప్పవని ఎస్పీ సునీత రెడ్డి హెచ్చరించారు. గురువారం గోపాల్పేట, ఏదుల మండలాల్లోని నామినేషన్ కేంద్రాలను ఆమె ఆకస్మికంగా తనిఖీ చేశారు. నామినేషన్ కేంద్రాల్లో విధులు నిర్వహించే పోలీసు సిబ్బంది ఎన్నికల నియమావళి ప్రకారం నామినేషన్ ప్రక్రియ సజావుగా, నిష్పక్షపాతంగా, శాంతియుతంగా జరిగేలా తగిన చర్యలు తీసుకోవాలని సూచించారు. ఎలాంటి అవాంఛనీయ పరిస్థితులు తలెత్తకుండా అప్రమత్తంగా ఉండాలని ప్రజలకు పారదర్శకమైన వాతావరణం కల్పించాలని చెప్పారు. జిల్లాలో సెన్సిటివ్ గ్రామాలపై ప్రత్యేక నిఘా ఏర్పాటు చేసి ప్రతి పోలింగ్ కేంద్రంలో పక్కపొరుగు ది బందోబస్తు, పెట్రోలింగ్, క్విక్ రెస్పాన్స్ టీంలను సిద్ధంగా ఉంచినట్లు ఆమె తెలిపారు. అక్రమంగా డబ్బు, మద్యం పంపిణీ, బెదిరింపులు, అన్యాయ ప్రలోభాలు వంటి తప్పిదాలు ఎక్కడైనా కనిపిస్తే వెంటనే పోలీసులకు సమాచారం అందించాలని ప్రజలకు విజ్ఞప్తి చేశారు. కార్యక్రమంలో డిఎస్పీ వెంకటేశ్వరరావు, సీబి కృష్ణయ్య, గోపాల్పేట ఎస్సై సరేష్, రేవల్లి ఎస్ఐ రజిత తదితరులు పాల్గొన్నారు.



ప్రజాధనం వర్సెస్ ప్రైవేట్ ధనం

(ముదటి పేజీ తరువాయి)

మీ ఓటు విలువ..

కేవలం ₹500 మాత్రమేనా?

మీ నాలుగేళ్ల (లేదా ఐదేళ్ల) గ్రామ అభివృద్ధి, పరిశుభ్రత, రోడ్లు, నీరు, ప్రభుత్వ పథకాలు... వీటన్నింటికీ విలువ కేవలం రూ. 500 మాత్రమేనా ఒక్క రోజు ఖర్చు ₹ 500 అనేది ఒక రోజులో అయిపోయే ఖర్చు. కానీ చెత్త రోడ్లు, మురుగు కాలువలు, మంచి నీటి సమస్యలు మాత్రం ఐదేళ్లు

వెంటాడుతాయి. డబ్బు తీసుకుని ఓటు వేస్తే, ఆ సమస్యలను ప్రశ్నించే నైతిక హక్కు మనకు ఉంటుందా? డెవలప్మెంట్ లేదు, దోపిడీ ఉందిభవిష్యత్తును ఊహించండి: రూ. 50 లక్షలు ఖర్చు పెట్టిన వ్యక్తి గ్రామాభివృద్ధిపై దృష్టి పెడతారా లేదా ముందుగా తన పెట్టుబడి తిరిగి సంపాదించుకోవడానికి ప్రభుత్వ నిధులు, కాంట్రాక్టులు, అనుమతుల్లో లంచాలు, కమిషన్లు తీసుకోవడానికి ప్రయత్నిస్తారా మనకు కావాల్సింది తాత్కాలికంగా వచ్చే రూ.

500 కాదు, ఐదేళ్ల పాటు నిరంతరంగా జరిగే అభివృద్ధి ఈసారి ఎన్నికల్లో మీ గ్రామం యొక్క భవిష్యత్తును అమ్మేస్తారా లేక మీ ఓటు హక్కుతో నిజాయితీని గెలిపిస్తారా అభ్యర్థి ఇచ్చే డబ్బును కాకుండా, అతని నిజాయితీ, గతంలో అతను చేసిన సేవ, అతని అభివృద్ధి ప్రణాళికను మాత్రమే బేరీజు వేయండి. ధనం ఇచ్చే వ్యక్తిని తిరస్కరించండి, గ్రామాన్ని ప్రేమించే వ్యక్తిని మాత్రమే సర్పంచ్ గా ఎన్నుకోండి.

ప్రింటింగ్ ప్రెస్ యజమానులు ఎన్నికల కమిషన్ నిబంధనలు పాటించాలి

-జిల్లా కలెక్టర్ ఆదర్శ సురభి
వనపర్తి ప్రతినిధి నేటి ఫోకస్ న్యూస్:

గ్రామ పంచాయతీ ఎన్నికల్లో ప్రచార పోస్టర్లు, కరపత్రాల ముద్రణలో ఎన్నికల కమిషన్ నిబంధనలు పాటించాలని జిల్లా కలెక్టర్ ఆదర్శ సురభి ప్రింటింగ్ ప్రెస్ యజమానులను ఆదేశించారు. గురువారం కలెక్టరేట్ కాన్ఫరెన్స్ హాల్లో జిల్లాలోని ప్రింటింగ్ ప్రెస్ యజమానులతో ఎన్నికల ప్రవర్తన నియమావళిపై సమావేశం నిర్వహించి ఎన్నికల ప్రవర్తన నియమావళిపై అవగాహన కల్పించారు. ఎన్నికల ప్రచారం సందర్భంగా కరపత్రాలు, పోస్టర్ల ముద్రణలో ప్రింటింగ్ ప్రెస్ యజమానులు పాటించాల్సిన నియమ నిబంధనలపై అవగాహన కల్పించారు. ప్రచార సామగ్రి అయిన పోస్టర్లు, కరపత్రాల్లో కులం, మతపరమైన అంశాలను ప్రస్తావించరాదని, అదేవిధంగా వ్యక్తిగత విమర్శలు లేకుండా చూసుకోవాలని సూచించారు. పబ్లిషర్ నుండి ఫారం-ఎ లో డిక్లరేషన్ తీసుకోవాలని, ఫారం ఎ, బి తో పాటు ముద్రించిన 2 కర పత్రాలను జతపరచి కలెక్టరేట్ కు పంపించాలని సూచించారు.



ముద్రించిన కరపత్రం లేదా గోడ పత్రిక పై ప్రింటింగ్ ప్రెస్ పేరు, చిరునామా ఖచ్చితంగా పేర్కొనాలని, అంతేకాకుండా పబ్లిషర్ పేరు ఫోన్ నెంబర్ ముద్రించాలన్నారు. ఎన్ని పేజీలు ముద్రించారు, అందుకు తీసుకున్న పైకం ఎంత అనే వివరాలు ఫారం - బి లో చూపెట్టాలని సూచించారు.

ప్రింటింగ్ ప్రెస్ యజమానులు నిబంధనలకు విరుద్ధంగా వ్యవహరిస్తే ఎన్నికల ప్రవర్తన నియమావళి ప్రకారం కఠిన చర్యలు ఉంటాయని హెచ్చరించారు. జిల్లా పౌర సంబంధాల అధికారి పి. సీతారాం, సెక్షన్ సూపరింటెండెంట్ మదన్ మోహన్, ప్రింటింగ్ ప్రెస్ యజమానులు పాల్గొన్నారు.

గ్రామ పంచాయతీ ఎన్నికల నోటిఫికేషన్ కేంద్రాలను తనిఖీ చేసిన ఆర్డీవో రమాదేవి

ఉమ్మడి మెదక్ జిల్లా.. ఫోకస్ న్యూస్ ప్రతినిధి సంగి నరసింహులు.

తెలంగాణ రాష్ట్ర ప్రభుత్వం గ్రామపంచాయతీ ఎన్నికలకు నోటిఫికేషన్ విడుదల కావడంతో ఎన్నికల నోటిఫికేషన్ కేంద్రాలను ఏర్పాటును వివేచనాత్మక ఆఫీసర్ రమాదేవి గురువారం నాడు అకస్మాత్తుగా తనిఖీ చేయడం జరిగింది. ఈ సందర్భంగా మాట్లాడుతూ గ్రామాలను సందర్శించారు. నామినేషన్ ప్రక్రియ జరుగుతున్న తీరును పరిశీలించారు. ఎన్నికల ఏర్పాట్లు కట్టుదిట్టమైన భద్రత చర్యలు తీసుకోవాలని సిబ్బంది పనితీరుపై అధికారులకు ఆమె తగు సూచనలు చేశారు. ఈ పర్యటనలో ఆర్డీవో రమాదేవితో, పాటు ఎమ్మార్వో దత్తారెడ్డి, ఆర్ఐఐ శరణప్ప, ఎంపీడీవో సీతారామమ్మ ఎన్నికలకు కట్టుదిట్టమైన చర్యలు తీసుకున్నామని, ఎన్నికలు సజావుగా జరిగేందుకు అధికారులకు మరియు పోలీస్ ఇబ్బందులకు ఎటువంటి అవాంఛనీయతన సంఘటన జరగకుండా చూసుకుంటామని తెలిపారు.

అభ్యర్థి ఎంపికకై వేములపల్లి బీఆర్ఎస్ గ్రామ స్థాయి సమావేశం

వేములపల్లి(నేటి ఫోకస్ న్యూస్)నవంబర్ 27



ప్రస్తుతం జరుగుతున్నటువంటి స్థానిక ఎన్నికలో పోటీ చేసే అభ్యర్థి ఎంపిక కోసమై కార్యకర్తల అభిప్రాయం తెలుసుకోవడానికి గురువారం వేములపల్లి కేంద్రంగ గ్రామ శాఖ అధ్యక్షుడు నాగవెల్లి శంకర్ అధ్యక్షతన మండల అధ్యక్షుడు నామిరెడ్డి కరుణాకర్ రెడ్డి, మండల నాయకుడు చిర్ర మల్లయ్య అధ్యక్షంలో కార్యకర్తల సమావేశంని ర్వహించారు. ఈ సమావేశంలో కార్యకర్తల అభిప్రాయం తెలుసుకోవడం జరిగింది. ఈ మేరకు సర్పంచ్ అభ్యర్థులుగా పోటీ చేయడానికి పార్టీలోని ఏడుగురు ఆశావాహులు పోటీకి ఆసక్తి చూపిస్తున్నారని వారిని మిర్చాలగూడ మాజీ ఎమ్మెల్యే నల్లమోతు భాస్కర్ రావు ప్రజాభిప్రాయం మేరకు అభ్యర్థి ఎంపిక ఉంటుందని ఎవరిని ఎంపిక చేసిన అతని విజయం కోసం పని చేస్తామని అన్నారు. ఈ కార్యక్రమంలో గ్రామంలోని బీఆర్ఎస్ నాయకులు, కార్యకర్తలు, అభిమానులు పాల్గొన్నారు.

విద్యార్థులు పోటీతత్వాన్ని అలవర్చుకోవాలి : ఎంఈవో బుధారపు శ్రీనివాస్

పెద్దవంగర నేటి ఫోకస్ న్యూస్ ప్రతినిధి ఓరుగంటి సైదులు నవంబర్ 27



ప్రాథమిక దశ నుంచే విద్యార్థుల్లో పోటీతత్వాన్ని పెంపొందించడం అవసరమని మండల విద్యాశాఖాధికారి బుధారపు శ్రీనివాస్ తెలిపారు. మండల కేంద్రంలోని జెడ్పీ ఉన్నత పాఠశాలలో నిర్వహించిన మండల స్థాయి ఇంగ్లీష్ ఒలంపియాడ్ మరియు ఎడ్యుకేషన్స్ టాక్ పోటీలలో ఆయన ముఖ్య అతిథిగా పాల్గొన్నారు. ఎంఈవో మాట్లాడుతూ, ఇలాంటి పోటీలు విద్యార్థుల ప్రతిభను వెలికితీసేందుకు దోహదపడతాయని, ప్రస్తుత పోటీ ప్రపంచంలో సృజనాత్మకత మరియు శాస్త్రీయ విజ్ఞానం ఎంతో అవసరమని సూచించారు. పోటీల్లో ఎడ్యుకేషన్స్ టాక్ సీనియర్స్ విభాగంలో రాఫోలు రవి కీర్తన్, జూనియర్స్ విభాగంలో దేశ్మి శరణ్య మొదటి స్థానాలు సాధించారు. ఇంగ్లీష్ ఒలంపియాడ్ సీనియర్స్ విభాగంలో మరోసారి రవి కీర్తన్, జూనియర్స్ లో అవుతాపురం విద్యార్థి వరుణ్ విజేతలుగా నిలిచారు. విజేతలకు ఎంఈవో ప్రశంసాపత్రాలు ఇచ్చి అభినందించారు. కార్యక్రమంలో ఎల్లా కన్వీనర్ శివకుమార్, డీకే వెంకటేశ్వర్లు, తఫీ పాషా తదితరులు పాల్గొన్నారు.

కానుగోలు కేంద్రాల్లోనే వరి ధాన్యం

-కొనుగోలు చేయక గోస పడుతున్న రైతులు.

-పట్టించుకోని సివిల్ సప్లయ్

అధికారులు.. ఇబ్బందుల్లో రైతాంగం.

-జిల్లా కలెక్టర్ కలుగజేసుకుని

సమస్యను పరిష్కరించాలి.

-డాక్టర్ రాచాల యుగంధర్ గౌడ్.

వనపర్తి ప్రతినిధి నేటి ఫోకస్ న్యూస్:

అరుగాలం క్రమించి పండించిన పంట నెలరోజులకు పైగా కొనుగోలు కేంద్రాలలో మగ్గుతున్నా... రైతులు పడుతున్న గోస ఎవరికి పట్టడం లేదని బీసీ పొలిటికల్ జెఎస్ స్టేట్ చైర్మన్ డాక్టర్ రాచాల యుగంధర్ గౌడ్ ఆవేదన వ్యక్తం చేశారు. గురువారం వనపర్తి మండలం అంకూర్ గ్రామంలో వరి కొనుగోలు కేంద్రాన్ని ఆయన సందర్శించి ధాన్యం రాశులను పరిశీలించారు. ఈ సందర్భంగా ఆయన మాట్లాడుతూ జిల్లాలో అధికారులు ప్రజాప్రతినిధులు క్షేత్రస్థాయిలో పర్యటించి రైతులు పడుతున్న ఇబ్బందులను కళ్ళు తెరిచి చూడాలన్నారు. నెల రోజులకు పైగా కొనుగోలు కేంద్రానికి రైతులు తీసుకొచ్చిన వరి ధాన్యాన్ని ప్రభుత్వం కొనుగోలు చేయకపోవడం వల్ల రైతులు పడిగావులు కాస్తూ తీవ్ర సమస్యలతో అక్కడే ఉండాల్సి వస్తుందన్నారు. ప్రభుత్వ నిబంధనలను భేజాతరు చేస్తూ...లావు రకం వడ్లను దించుకోకుండా



రైతులను ఇబ్బందులు పెడుతున్న వారిపై చర్యలు తీసుకోవాలని డిమాండ్ చేశారు. సివిల్ సప్లయ్ అధికారుల నిర్లక్ష్యం కారణంగానే రైతులు ఇబ్బందులు పడుతున్నారని, ఇది మళ్ళీ పునరావృతం అయితే రోజుకో ఎపిసోడ్ మాదిరిగా అధికారుల లీలలు బయట పెట్టాల్సి వస్తుందని హెచ్చరించారు. రైతుల దీనస్థితి ఏ పార్టీ నాయకుడికి పట్టడం లేదని, రైతులను కేవలం ఓటు బ్యాంకుగా ఉపయోగించుకుంటున్నారని, రైతులు పండించిన ధాన్యం కల్లాల్లోనే మగ్గుతుంటే అధికార, ప్రతిపక్ష పార్టీల నాయకులు కళ్ళు మూసుకున్నారా అంటూ ప్రశ్నించారు. మంత్రి, ఎమ్మెల్యే, కలెక్టర్ జిల్లా అధికార యంత్రాంగంతో చేసిన సమీక్ష సమావేశం కేవలం నీటి మీద బుడగ లాగే మారిందన్నారు. తరుగు పేరుతో రైతులను నిలుపు దోపిడీ చేస్తుంటే పట్టించుకునే నాధుడే లేకపోవడం దురదృష్టకరమన్నారు. ఇకనైనా జిల్లా కలెక్టర్ కలుగజేసుకుని రైతులు పడుతున్న గోసను వెంటనే తీర్చాలని, లేదంటే బీసీ పొలిటికల్ జెఎస్ అధ్యక్షుల రైతులతో కలిసి పెద్ద ఎత్తున ఉద్యమం చేస్తామని హెచ్చరించారు. ఈ కార్యక్రమంలో బీసీ పొలిటికల్ జెఎస్ వనపర్తి అధ్యక్షులు దేవర శివ నాయకులు వివి గౌడ్, అంజన్న యాదవ్, ధర్మేంద్ర సాగర్, రాఘవేందర్ గౌడ్, అన్నని రమేష్, రామన్ గౌడ్, రమేష్ తదితరులు పాల్గొన్నారు.



టీఎస్ యుటిఎఫ్ జిల్లా సభను విజయవంతం చేయాలి

వేములపల్లి(నేటి ఫోకస్ న్యూస్)నవంబర్ 27

ఈనెల 30న జరిగే టీఎస్ యుటిఎఫ్ జిల్లా సభను విజయవంతం చేయాలని ఆ సంఘం జిల్లా వివోటి కన్వీనర్ దాసరి ప్రభాకర్ అన్నారు. గురువారం మండల కేంద్రంలోని జెడ్పీహెచ్ఎస్ ఉన్నత పాఠశాలలో ఈనెల 30న తిప్పర్తి లో జరిగే యుటిఎఫ్ జిల్లా సభ గోడపత్రిక, కరపత్రాలను అవిష్కరించారు. అనంతరం మాట్లాడుతూ ఉపాధ్యాయ, విద్యారంగ సమస్యలపై యుటిఎఫ్ నిరంతరం పోరాటాలు చేస్తుందన్నారు. ప్రతి ఒక్కరు హాజరై సభను విజయవంతం చేయాలన్నారు. ఈ కార్యక్రమంలో మండల అధ్యక్షులు బైరం బాలరాజు, కార్యదర్శి ఎం రమాదేవి, ఎం సుమన్, బి రమేష్, రమణారెడ్డి, యాదమ్మ, ఫిరోజ్, విజయభాస్కర్, నాగశ్రీ, నాగమణి, జానయ్య, వెంకటరెడ్డి, సుధాకర్ తదితరులు పాల్గొన్నారు.

మండలస్థాయి పోటీలలోమోడల్ స్కూల్ విద్యార్థుల ప్రతిభ

ప్రిన్సిపాల్ జి ఉపేందర్ రావు

నేటి ఫోకస్ న్యూస్ ప్రతినిధి ఓరుగండి పైదులు నవంబర్ 27



మహబూబాద్ స్థానిక జిల్లాకేంద్రంలోని ఒలంపియాడ్ మండలస్థాయి పోటీలలోమోడల్ స్కూల్ విద్యార్థుల ప్రతిభ చూపించారు. జెడ్.పి. హెచ్.ఎస్ గర్ల్స్ పాఠశాలలో నిర్వహించిన ఇంగ్లీష్ ఒలంపియాడ్ పోటీలలో ప్రతిభ సాధించారు సీనియర్ విభాగంలో శ్రీహరిక, జూనియర్ విభాగంలో కే కీర్తన అదేవిధంగా, ఎడ్యుకేట్ టాక్ పోటీలలో జూనియర్ విభాగంలో టి సమీక్ష జిల్లా స్థాయి పోటీలకు ఎంపికయ్యారు ఎంపికైన విద్యార్థులను ప్రిన్సిపాల్ జి ఉపేందర్ రావు, ఆంగ్ల ఉపాధ్యాయులు యాకూబ్ పాషా, పి ఉపేందర్, సంగీత మరియు ఇతర ఉపాధ్యాయ బృందం అభినందించారు.

ఎమ్మెల్యే మేఘారెడ్డికి శుభాకాంక్షలు వెల్లువ

వనపర్తి ప్రతినిధి నేటి ఫోకస్ న్యూస్:



హిల్స్ లో ఆయన బుధవారం బంధుమిత్రులతో కలిసి నూతన గృహప్రవేశం చేశారు. ఆ తర్వాత గురువారం నాడు కాంగ్రెస్ పార్టీ శ్రేణులకు తన నూతన నివాసంలో విందు భోజనం ఏర్పాటు చేశారు. ఈ సందర్భంగా నియోజకవర్గంలోని వివిధ గ్రామాల నుంచి కాంగ్రెస్ పార్టీ శ్రేణులు, కార్యకర్తలు, శ్రేయోభిలాషులు, అభిమానులు భారీ సంఖ్యలో తరలివచ్చి శుభాకాంక్షలు తెలిపి గిఫ్టులు అందజేశారు.

వనపర్తి

శాసనసభ్యులు తూడి మేఘారెడ్డికి పలువురి నుంచి భారీ ఎత్తున శుభాకాంక్షలు వెల్లువ కొనసాగింది. జిల్లా కేంద్రంలోని నంది

ధాన్యం కొనుగోలు ప్రక్రియను వేగవంతం చేయాలి

-అదనపు కలెక్టర్ కీమ్యూ నాయక్.

వనపర్తి ప్రతినిధి నేటి ఫోకస్ న్యూస్:


జిల్లాలో ధాన్యం కొనుగోలు ప్రక్రియను వేగవంతం చేసి, రైతులకు ఎలాంటి ఇబ్బందులు లేకుండా నాణ్యమైన సేవలు అందించాలని అదనపు కలెక్టర్ (రెవెన్యూ) కీమ్యూ నాయక్ అధికారులను ఆదేశించారు. గురువారం ఆయన ఘనపూర్ మండలంలోని పర్వతాపూర్ గ్రామంలో ఏర్పాటు చేసిన ధాన్యం కొనుగోలు కేంద్రాన్ని (%గ్రాజ%) ఆకస్మికంగా తనిఖీ చేశారు. ఈ సందర్భంగా కేంద్రంలో కల్పిస్తున్న సౌకర్యాలను పరిశీలించి, పొరపాట్లు తావు లేకుండా ధాన్యం సేకరించాలని సూచించారు. ధాన్యాన్ని ఎటువంటి తాలు లేకుండా కొనుగోలు చేయాలని, కొనుగోలు చేసిన ధాన్యానికి సంబంధించిన ట్యాబ్ ఎంట్రీని వెంటనే పూర్తి చేయాలని ఆదేశించారు. ఏ మిల్లుకు ధాన్యాన్ని



చేయాలని ఆదేశించారు. ఏ మిల్లుకు ధాన్యాన్ని

ట్యాగ్ చేస్తారో ఆ మిల్లుకు మాత్రమే పంపాలని ఆదేశించారు. రవాణా కాంట్రాక్టర్లు ఆలస్యం చేయకుండా ధాన్యాన్ని త్వరగా మిల్లులకు తరలించాలని, అలాగే కేంద్రాల్లో రిజిస్టర్లను నిర్వహించి, సీరియల్ నంబర్ ప్రకారం ధాన్యాన్ని లిఫ్ట్ చేయాలని సూచించారు. అనంతరం, అదనపు కలెక్టర్ ఘనపూర్ మండలంలోని లక్ష్మీ వెంకటేశ్వర రైస్ మిల్లును కూడా తనిఖీ చేశారు. మిల్లుకు చేరుకున్న ధాన్యం లోడ్లను పరిశీలించి, మిల్లు యజమానులకు పలు ఆదేశాలు జారీ చేశారు. రైస్ మిల్లుకు ధాన్యాన్ని తీసుకువచ్చిన లారీలను ఏ మాత్రం ఆలస్యం చేయకుండా తక్షణమే అన్లోడ్ చేయాలన్నారు. లారీలు ఎక్కువ సమయం మిల్లుల వద్ద వేచి ఉండే పరిస్థితిని నివారించాలి, దీని ద్వారా ధాన్యం రవాణా ప్రక్రియ వేగవంతం అవుతుందన్నారు.

మృతురాలు కుటుంబానికి BRS పార్టీ మర్పల్లి మండల అధ్యక్షులు శ్రీకాంత్ రెడ్డి ఆర్థిక సహాయం



నేటి ఫోకస్ న్యూస్ : బామిని రఘుపతి స్టేట్ కోఆర్డినేటర్ నవంబర్ 27

మర్పల్లి మండల పరిధిలోని పట్నూరి గ్రామానికి చెందిన ఏముల ఆశమ్మ మరణించడం జరిగింది. ఇట్టి విషయం %డి=ః% పార్టీ నాయకుల ద్వారా తెలుసుకున్న %డి=ః% పార్టీ మర్పల్లి మండల అధ్యక్షులు శ్రీకాంత్ రెడ్డి వారి కుటుంబానికి ప్రగాఢ సానుభూతి

తెలిపారు. అంత్యక్రియల కొరకు మృతురాలు కుటుంబానికి 5000/- రూపాయలు ఆర్థిక సహాయం పంపడం జరిగింది. అదేవిధంగా పట్నూర్ మాజీ సర్పంచ్ ఇందిర అశోక్ 5000/- రూపాయలు ఆర్థిక సహాయం చేయడం జరిగింది. మృతురాలు కుటుంబ సభ్యులను మాజీ సర్పంచ్ ఇందిర అశోక్ మాజీ ఉప సర్పంచ్ మొయిజ్ గ్రామ పార్టీ అధ్యక్షులు %+% అశోక్ మైనారిటీ

నాయకులు షఫీ మరియు %డి=ః% పార్టీ నాయకులు పరామర్శించి మొత్తం 10000/- రూపాయలు అందించడం జరిగింది. ఈ కార్యక్రమంలో %డి=ః% పార్టీ నాయకులు మాజీ ఎంపీటీసీ అంజయ్య వికాస్ రాజు బాలేష్ నారాయణ షోకత్ సవీన్ సురేష్ లక్ష్మణ్ ప్రశాంత్ శివయ్య శీర్షయ్య తదితరులు పాల్గొన్నారు.

స్థానిక పెద్దమఠాన్ని సందర్శించిన మొదక్ ఎంపీ రఘునందన్ రావు



నేటి ఫోకస్ న్యూస్ : బామిని రఘుపతి స్టేట్ కోఆర్డినేటర్ నవంబర్ 27

సదాశివపేటలో పలు అభివృద్ధి కార్యక్రమాల శంకుస్థాపన కార్యక్రమంలో భాగంగా ఈరోజు ఉదయం సదాశివపేట పెద్దమఠాన్ని సందర్శించి జగద్గురువుల గదిగను దర్శించారు. చాలా పురాతనమైనటువంటి మఠం యొక్క నిర్మాణం శిథిలా వ్యవస్థకు చేరడంతో మఠం నిర్వాహకులు ఎంపీ రఘునందన్ అభ్యర్థించడం జరిగింది. దానికి సంబంధించినటువంటి మరమ్మత్తుల గురించి తమనుండి సహాయం కావాలని అడగడంతో ఎంపీ గారు తప్పకుండా చేస్తానని భరోసా ఇవ్వడం జరిగింది. ఈ సందర్భంగా వారిని మఠం పక్షాన ఘనంగా సన్మానించారు. ఈ కార్యక్రమంలో మఠం లింగానంద స్వామి, దేశ్పాండే, ఓదెల మాణిక్ రావు, పిల్లడి విశ్వనాథ్, తోట చంద్రశేఖర్ పటేల్ తదితరులు పాల్గొన్నారు.